

**«Дар бораи Махзани маълумотҳо
оид ба нуқтаҳои фурӯши сӯзишворӣ»**

Мутобиқ ба талаботи моддаи 89 Кодекси андози Ҷумҳурии Тоҷикистон бо мақсади пешгирӣ намудани ҳолатҳои саркашӣ аз пардохти андозҳо ва таъмини назорати риояи қонунгузории андоз дар фаъолияти субъектҳои соҳибкорие, ки ба хариду фурӯши маводҳои сӯзишворӣ машғул мебошанд ва пешбурди Махзани маълумотҳо оид ба нуқтаҳои фурӯши сузишворӣ, соҳибкорони дар онҳо фаъолияткунанда, шумораи кормандони кирои онҳо,

ФАРМОИШ МЕДИҲАМ:

1. Намунаи Махзани маълумотҳо оид ба субъектҳои соҳибкорие, ки ба хариду фурӯши маводҳои сӯзишворӣ машғул мебошанд, тибқи Замимаҳои №№ 1 ва 2 ба Фармоиши мазкур тасдиқ карда шаванд.
2. Раёсатҳои андоз дар ВМКБ, вилоятҳои Суғду Хатлон, ш.Душанбе, Нозироти андозсупорандагони калон, Нозироти андозсупорандагони миёна ва нозиротҳои андоз дар шаҳру ноҳияҳои тобеи ҷумҳурӣ аз рӯи маълумотҳои дар ихтиёрашон буда, пешбурди Махзани маълумотҳо оид ба нуқтаҳои фурӯши сӯзишвориро тибқи шакли муқарраргардида таъмин намуда, нусхаи онро (дар шакли коғаз ва электронӣ) ба Кумитаи андоз пешниҳод намоянд. Барои пешбурди Махзан тибқи фармонҳои дахлдор кормандони шуъбаҳои (бахшҳои) хизматрасониро вобаста намуда, нусхаи фармонро то 20.06.2016 ба Кумитаи андоз дастрас намоянд.
3. Муқаррар карда шавад, ки барои назорати ташкили пешбурди Махзани маълумотҳо, асоснокии маълумотҳо сардорони шуъбаҳо, сардорони бахшҳо ва гурӯҳҳои хизматрасонии раёсатҳои андоз дар ВМКБ, вилоятҳои Суғду Хатлон, ш.Душанбе, Нозироти андозсупорандагони калон, Нозироти андозсупорандагони миёна, нозиротҳои андоз дар шаҳру ноҳияҳо ҷавобгар мебошанд.
4. Шуъба ва бахшҳои хизматрасонӣ ба андозсупорандагон дар мақомоти ҳудудии андоз:
 - эълomiaҳои андози андозсупорандагонро, ки ба воридот ва таҳвили молҳои сӯзишворӣ машғул мебошанд, бо назардошти маълумоти дар Замимаи №1 дарҷшаванда мавриди назорати камералӣ қарор дода, бо гузоштани дастхати сардори нозирот ва сардори шуъбаҳои (бахшҳои) хизматрасонӣ ба андозсупорандагон, дар парвандаҳо нигоҳ доранд;
 - ҳангоми гузаронидани назорати камералӣ, нишондодҳои таҷҳизоти (колонкаҳои) интиқолдиҳандаи сӯзишвориро ба инобат гирифта, тибқи талаботи моддаи 24 Кодекси андоз мутобиқати нархҳои дар ҳисоботҳои (эълomiaҳо) андоз истифоданамудаи андозсупорандаро ба нархҳои бозории молҳо мавриди таҳлил ва баррасӣ қарор диҳанд. Дар сурати ҷой доштани фарқият тибқи талаботи моддаҳои 37 (назорати камералӣ)

- Кодекси андоз ва тартиби муқарраргардида оид ба гузаронидани назорати камералӣ, чораҷӯи намоянд;
- мутобиқати маълумотҳои дар эълomiaҳои андоз дарҷшударо ба натиҷаи муоинаи хронометражии гузаронидашуда, муқоиса намоянд;
 - раванди пешниҳоди замимаҳо ба эълomiaи ААИ-ро (шаклҳои №03.01.(02) 05- маълумот оид ба воридоти молҳо, №03.01.(02.)06 - феҳристи фурӯши молҳо, №03.01.(02.)07 - феҳристи хариди молҳо) таҳти назорати доимӣ қарор диҳанд;
 - маълумотҳоро аз мақомоти гумруки Ҷумҳурии Тоҷикистон, аз нуқтаҳои фурӯши яқлухти маводҳои сӯзишворӣ, ки барои муаян намудани дурустии иҷрои уҳдадорихои андозии андозсупоранда зарур мебошанд ҳар моҳ дастрас намоянд;
 - тибқи муроҷиати асосноки андозсупоранда, дар мувофиқа бо Кумитаи андоз, иваз намудани тамғаҳои колонкаҳоро сари вақт анҷом диҳанд;
 - талаботи Қарори Ҳукумати Ҷумҳурии Тоҷикистон “Дар бораи тасдиқ намудани Қоидаҳои татбиқи чораҳои мубориза зидди саркашӣ аз андозсупорӣ ва усулҳои алтернативии андозбандӣ” аз 02.07.2009, №390 амалан истифода намоянд.
5. Дар Кумитаи андоз, пешбурди Маҳзани маълумотҳо оид ба субъектҳои соҳибкорие, ки ба хариду фурӯши маводҳои сӯзишворӣ машғул мебошанд, ба зиммаи Раёсати хизматрасонӣ ба андозсупорандагон гузашта шавад.
 6. Раёсати санҷиши андозҳо, Нозироти андозсупорандагони калон, Нозироти андозсупорандагони миёна ва нозиротҳои андоз дар шаҳру ноҳияҳои тобеи ҷумҳурӣ дар рафти санҷишҳои нақшавӣ ва (ё) ғайринақшавии андоз дурустии маълумотҳои нисбати чунин субъектҳои зери санҷиш қарор додашударо дар Маҳзан, барои давраи зери санҷиш қарордошта, алоҳида мавриди санҷиш қарор дода, маълумоти иловагӣ барои ташкили дурусти маҳзан пешниҳод намоянд.
 7. Раёсати санҷиши андозҳо, Раёсати хизматрасонӣ ба андозсупорандагон дар якҷоягӣ бо Раёсати баҳисобгирии даромадҳо ва коркарди эълomiaҳо, КВД “Маркази барномасозии маъмурикунонии андоз”, Шуъбаи технологияи иттилотӣ то 01.08.2016 барномаи компютери Маҳзани маълумотҳо оид ба нуқтаҳои фурӯши сӯзишвориро таҳия намуда, барои амалӣ намудани он чораҷӯӣ намояд.
 8. Шуъбаи ташкили гардиши ҳуҷжатҳо ва коргузорӣ Фармоиши мазкурро барои маълумот ба раёсатҳои дахлдори Кумита, мақомоти ҳудудии андоз ирсол намояд.
 9. Назорати рафти иҷрои фармоиши мазкур ба зиммаи Муовини якуми Раиси Кумитаи андоз А.Солехзода, сардорони Раёсатҳои андоз дар ВМКБ, вилоятҳои Суғду Хатлон, ш.Душанбе, НАК, НАМ ва сардорони нозиротҳои андоз дар шаҳру ноҳияҳои тобеи ҷумҳурӣ воғузор карда шавад.
 10. Фармоиши Кумитаи андоз аз 19.09.2013, №328 «Оид ба ташкили маҳзани сузишворӣ» бинобар сабаби дар таҳрири нав таҳия гардидани Фармоиши мазкур, аз эътибор соқит доништа шавад.